

اگر ہم فیمل ہو جاتے

اگر ہم فیمل ہو جاتے
 تو پھر ابو خفا ہوتے
 یہ ممکن ہے بُرا کہتے
 دُکھی دل سے وہ سب سہتے
 کبھی چھپ چھپ کے ہم روتے
 اگر ہم فیمل ہو جاتے
 دُکھی ہو جاتیں امی بھی
 نہ بھینٹا فیاں لاتے
 مگر رہ رہ کے دھمکاتے
 دُکھی ہو جاتیں باجی بھی
 اگر ہم فیمل ہو جاتے
 عجب سی زندگی ہوتی
 کہیں آتے نہ جاتے ہم
 سبھی سے منھ چھپاتے ہم
 بڑی شرمندگی ہوتی
 اگر ہم فیمل ہو جاتے
 خدا کا شکر ہے ساحل
 جو عزت ہم نے پائی ہے
 وہ محنت کی کمائی ہے
 ملی یوں ہی نہیں منزل
 مرتضیٰ ساحل تسلیمی
 محلہ شترخانہ، رامپور۔ 244901 (یو پی)

ویری گڈ

روز سویرے اسکول جانا ویری گڈ
 جو دے ممی ہنس کر کھانا ویری گڈ
 بے مطلب کے وقت گوانا ویری بیڈ
 وقت سے اسکول آنا جانا ویری گڈ
 بے شرمی کے گیت ہیں گانا ویری بیڈ
 لیکن اچھی چیز سُنانا ویری گڈ
 جلنا لڑنا اور لڑوانا ویری بیڈ
 ہمسایہ کو گلے لگانا ویری گڈ
 سب کو گھر کے راز بتانا ویری بیڈ
 علم کی شمع کو پھیلانا ویری گڈ
 غیر کی روٹی چھین کے کھانا ویری بیڈ
 بھوکوں تک کھانا پہنچانا ویری گڈ

ضیاء الرحمن جعفری

ہائی اسکول معانی، استھانواں، ضلع ناندہ (بہار)